



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	15	2018

ശബരിമല പത്രക്കുറിപ്പ്-1



മീഡിയ സെന്റർ ഫോൺ : 04735-202664

www.prd.kerala.gov.in, prdsannidanam2018@gmail.com

ശബരിമല വിശുദ്ധിസേനാംഗങ്ങൾക്ക് സർക്കാറിന്റെ അഭിനന്ദനം

മകരവിളക്കിന് ശേഷമുള്ള ശുചീകരണ പ്രവർത്തനങ്ങൾ മന്ത്രി കടകംപള്ളി സുരേന്ദ്രൻ ഉദ്ഘാടനം ചെയ്തു

ശബരിമല: മകരവിളക്കിന് ശേഷമുള്ള ശബരിമലയിലെ ശുചീകരണ പ്രവർത്തനങ്ങൾ തികച്ചാഴ്ച രാവിലെ ആറ് മണിക്ക്, സന്നിധാനം താഴെ തിരുമുറ്റത്ത്, ദേവസ്വം മന്ത്രി കടകംപള്ളി സുരേന്ദ്രൻ ഉദ്ഘാടനം ചെയ്തു. ഭക്തജന കോടികൾ പുണ്യദർശനം നടത്തുന്ന ശബരിമലയിലും അനുബന്ധ പ്രദേശങ്ങളിലും നിസ്വാർഥ സേവനം നടത്തുന്ന ശബരിമല സാനിറ്റേഷൻ സൊസൈറ്റിയുടെ 800 വിശുദ്ധി സേനാംഗങ്ങളെ മന്ത്രി, സർക്കാറിന്റെ അഭിനന്ദന മറിയിച്ചു. ശുചീകരണ പ്രവർത്തനങ്ങൾക്ക് നേതൃത്വം നൽകുന്ന സൊസൈറ്റി ഭാരവാഹികളേയും അദ്ദേഹം അനുമോദിച്ചു.

നിസ്വാർഥ സേവനത്തിന്റെ ഉത്തമ മാതൃകകളായി 24 വർഷം സന്നിധാനം, പമ്പ, നിലയ്ക്കൽ, പന്തളം, കുളനട മുതലായ പുണ്യപുങ്കാവന പ്രദേശങ്ങളിൽ ശുചീകരണം നടത്തുന്ന തമിഴ്നാട്ടിലെ ഈ അയ്യപ്പ ഭക്തരെ, സൊസൈറ്റിയുടെ ചെയർപേഴ്സൻ കൂടിയായ പത്തനംതിട്ട ജില്ലാ കളക്ടർ ആർ. ഗിരിജ മുഖ്യമന്ത്രിയുടെ അഭിനന്ദനം അറിയിച്ചു. തിരുവിതാംകൂർ ദേവസ്വം ബോർഡ് പ്രസിഡൻ്റ് എ. പത്മകുമാർ, സന്നിധാനത്തെ ശുചീകരണ പ്രവർ


ത്തനങ്ങളുടെ ചുമതലയുള്ള ഡ്യൂട്ടി മജിസ്ട്രേറ്റ് സന്തോഷ് കുമാർ എന്നിവരും വിശുദ്ധി സേനാംഗങ്ങളെ അഭിസംബോധന ചെയ്ത് പ്രസംഗിച്ചു.

വിശുദ്ധിസേനയിലെ 800 പേരും തമിഴ്നാട്ടിലെ മധുര, സേലം തുടങ്ങിയ പ്രദേശങ്ങളിൽനിന്നുള്ളവരാണ്. അഖില ഭാരത അയ്യപ്പ സേവാസംഘമാണ് ഇവരെ സൊസൈറ്റിയുടെ കീഴിൽ അണിനിരത്തുന്നത്. സേലം സ്വദേശി കെ. രാജുവാണ് ഇവരുടെ സംഘത്തലവൻ. വിശുദ്ധിസേനയുടെ സന്നിധാനം ടീം ലീഡർ രാമലിംഗം, സേലം വള്ളെമാദേവി പഞ്ചായത്തിന്റെ വൈസ് പ്രസിഡൻറാണ്. മറ്റ് പഞ്ചായത്തുകളിലെ അയ്യപ്പഭക്തരായ അംഗങ്ങളും സ്വകാര്യ സ്ഥാപനങ്ങളിലെ ജീവനക്കാരും ബിരുദ, ബിരുദാനന്തര യോഗ്യതയുള്ളവരുമെല്ലാം വിശുദ്ധി സേനാംഗങ്ങളായി പ്രവർത്തിക്കുന്നു.

പത്തനംതിട്ട ജില്ലാ ഭരണകൂടത്തിന് കീഴിൽ ജില്ലാ കളക്ടർ, അടൂർ ആർ.ഡി.ഒ, ജില്ലാ പൊലീസ് മേധാവി എന്നിവർ മുഖ്യഭാരവാഹികളായ ശബരിമല സാനിറ്റേഷൻ സൊസൈറ്റി 1995ലാണ് രൂപീകൃതമായത്. ഈ വർഷം നവംബർ 12നാണ് വിശുദ്ധി സേനാംഗങ്ങൾ ശബരിമലയിൽ ശുചീകരണ പ്രവർത്തനങ്ങൾ ആരംഭിച്ചത്.

ജനുവരി 19ന്, മാളികപ്പുറത്തെ ഗുരുതി കഴിഞ്ഞ് 20ന് രാവിലെ ശബരിമല ക്ഷേത്രനട അടച്ച ശേഷം, മുഴുവൻ ശുചീകരണ പ്രവർത്തനങ്ങളും പൂർത്തിയാക്കിയാണ് സേനാംഗങ്ങൾ തമിഴ്നാട്ടിലേക്ക് മടങ്ങുക. 19ന് വൈകുന്നേരം അഞ്ച് മണിക്ക് പമ്പയിൽ നടക്കുന്ന ചടങ്ങിൽ 24 വർഷം തുടർച്ചയായി, വിശുദ്ധിസേനാംഗങ്ങളായി പ്രവർത്തിച്ചവരെ സർക്കാർ ആദരിക്കും.

(പി.ആർ. ശബരി 466)





കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	15	2018

ശബരിമല പത്രക്കുറിപ്പ്-2



മീഡിയ സെന്റർ ഫോൺ : 04735-202664

www.prd.kerala.gov.in, prdsannidanam2018@gmail.com

പതിനെട്ടുപടികളെയും സാക്ഷിയാക്കി ആലങ്ങാട് യോഗത്തിന്റെ ശീവേലി

ശബരിമല: കർപ്പൂര ദീപപ്രഭയാൽ ജ്വലിച്ചുനിന്ന പതിനെട്ടുപടികളെയും സാക്ഷിയാക്കി, അയ്യപ്പസ്വാമിയുടെ പിതൃസ്ഥാനീയരായി കരുതപ്പെടുന്ന ആലങ്ങാട് യോഗം നടത്തിയ ശീവേലി സന്നിധാനത്തെ ഭക്തിസാന്ദ്രമാക്കി. ഉടുക്കുകൊട്ടി അയ്യപ്പനെ ഭജിച്ച് അവർ ഭക്തിയുടെ നെറുകയിൽ ചുവടുകൾ വെച്ചു. മാളികപ്പുറത്തെ മണിമണ്ഡപത്തിൽ നിന്നും പുജിച്ച് വാങ്ങിയ ഗോളകയും തിരുവാഭരണത്തോടൊപ്പം പന്തളം കൊട്ടാരത്തിൽ നിന്നും കൊടുവന്ന തിടമ്പും ചാർത്തിയാണ് ശീവേലി നടത്തിയത്.

ശുഭ്രവസ്ത്രം ധരിച്ച്, വാലിട്ട് കണ്ണെഴുതി, കർപ്പൂര താലമേന്തി നൂറുകണക്കിന് യോഗാംഗങ്ങൾ ശീവേലിയിൽ അണിനിരന്നു. ചെമ്മേളത്തിന്റെ അകമ്പടിയോടെ പതിനെട്ടാംപടിയ്ക്കൽ എത്തിയശേഷം, പടികൾ കഴുകി അവയിൽ കർപ്പൂരപൂജയും ആരാധനയും നടത്തി. തുടർന്ന് അയ്യപ്പദർശനത്തനുശേഷം മാളികപ്പുറത്തേയ്ക്ക് മടങ്ങി.

ജനുവരി 10 ന് യാത്ര പുറപ്പെട്ട യോഗക്കാർ, ഒട്ടേറെ ക്ഷേത്രങ്ങളിൽ സ്വീകരണം ഏറ്റെടുത്തിയാണ് ശബരിമലയിൽ എത്തിയത്. 11ന് എരുമേലിയിൽ പേട്ടസഭ്യ നടത്തി. പേട്ടതുള്ളലിനുശേഷം ഗോളക അയ്യപ്പസ്വാമിയ്ക്ക് ചാർത്തി, ദീപാരാധന തൊഴുതു. തുടർന്ന് പമ്പയിലെത്തി പമ്പാസഭ്യയും വിളക്കും നടത്തി. 13ന് സന്നിധാനത്ത് എത്തിച്ചേർന്നു. 14ന് മകരജ്യോതി ദർശനം നടത്തി. തുടർന്ന്, മണിമണ്ഡപത്തിൽ യോഗം വക നിവേദ്യം അർപ്പിച്ചശേഷമാണ് ശീവേലി എഴുന്നള്ളത്തിൽ പങ്കെടുത്തത്.

(പി.ആർ. ശബരി 467)

അമ്പലപ്പുഴ ദേശക്കാരുടെ ശീവേലിയിൽ സന്നിധാനം ഭക്തിസാന്ദ്രമായി

ശബരിമല: ഐതിഹ്യ വിശുദ്ധിയുടെ നിറവിൽ സന്നിധാനത്ത് അമ്പലപ്പുഴ ദേശക്കാരുടെ ഭക്തിസാന്ദ്രമായ ശീവേലി എഴുന്നള്ളത്ത് നടന്നു. മാളികപ്പുറത്തു നിന്നും ആരംഭിച്ച എഴുന്നള്ളത്ത്, പതിനെട്ടാം പടിയ്ക്കലൈത്തി, പടി പതിനെട്ടും കഴുകി, കർപ്പൂരാദാന നടത്തിയിറങ്ങി, ദർശനം നടത്തിയശേഷം മാളികപ്പുറത്തേയ്ക്ക് മടങ്ങി.

തിരുവാഭരണത്തോടൊപ്പം പന്തളം കൊട്ടാരത്തിൽ നിന്നും കൊടുവന്ന കൊടിക്കൂറുകളുടേയും വാദ്യമേളങ്ങളുടേയും അകമ്പടിയോടെ, മാളികപ്പുറം മേൽശാന്തി അനീഷ് നമ്പൂതിരി, മണിമണ്ഡപത്തിൽ പുജിച്ച തിടമ്പ്, ജീവകയിൽ പ്രതിഷ്ഠിച്ചാണ് എഴുന്നള്ളത്ത് ആരംഭിച്ചത്. സമൂഹപ്പെരിയോൻ കളത്തിൽ ചന്ദ്രശേഖരൻ നായരാണ് തിടമ്പ് ഏറ്റുവാങ്ങിയത്. സംഘാംഗങ്ങൾ കർപ്പൂര താലമേന്തി ശീവേലിയിൽ അണിനിരന്നു. 75 മാളികപ്പുറങ്ങളും 275 അയ്യപ്പന്മാരുമായി ജനുവരി ആറിന് അമ്പലപ്പുഴ ക്ഷേത്രത്തിൽനിന്നുമാണ് സംഘം പുറപ്പെട്ടത്. നൂറിലധികം ക്ഷേത്രങ്ങളിൽ സ്വീകരണങ്ങൾ ഏറ്റുവാങ്ങി. മണിമലക്കടവ് ദേവീക്ഷേത്രത്തിൽ ആഴിപൂജ നടത്തി, എരുമേലിയിൽ പേട്ടതുളളി, പമ്പാസദ്യയും കഴിഞ്ഞശേഷം 13ന് രാത്രിയാണ് സംഘം സന്നിധാനത്ത് എത്തിയത്.

മകരവിളക്ക് ദിവസം രാവിലെ, ശബരിമല മേൽശാന്തി എ.വി ഉണ്ണികൃഷ്ണൻ നമ്പൂതിരി, അമ്പലപ്പുഴക്കാരുടെ നെയ്യഭിഷേകവും അത്താഴപൂജയ്ക്ക് മഹാനിവേദ്യവും നടത്തി. കാര എള്ള, ശർക്കര, നെയ്യ്, തേൻ, കൽക്കം, മുന്തിരി എന്നിവ ചേർത്ത് തയ്യാറാക്കിയ എള്ള പായസമാണ് മഹാനിവേദ്യത്തിന് നിവേദിച്ചത്. സമൂഹപ്പെരിയോൻ കളത്തിൽ ചന്ദ്രശേഖരൻനായർ ചടങ്ങുകൾക്ക് മുഖ്യ കാർമ്മികത്വം വഹിച്ചു. സംഘം പ്രസിഡന്റ് ആർ ഗോപകുമാർ, സെക്രട്ടറി എൻ മാധവൻകുട്ടി നായർ, ഖജാൻജി കെ ചന്ദ്രകുമാർ, തീർഥാടക കമ്മിറ്റി ചെയർമാൻ പി വേണുഗോപാൽ, കൺവീനർ ആർ മധു എന്നിവർ നേതൃത്വം നൽകി.

(പി.ആർ. ശബരി 468)

